

Ýagyş we Deňiz

Category: Goşgular, Kitapcy

написано kitapcy | 21 января, 2025

Ýagyş we Deňiz ÝAGYŞ WE DEÑIZ



Bilemok

Hazarmy,

Gulzummy,

Azow.

Parhy näme Egeými ýa Akdeňiz.

Belki-de ol Köpetdagyň goýnunda

Million ýyl öň gurap,

çöl bolup giden

Dünýäň kartasynda ady ýok deňiz.

Bilemok

Wagty-da belli дәl onuň

Geçmişdemi,

Ýa şu günmi,

Ertemi.

Taryhdan owalmy

Taryhdan soňmy.

Bilemok

Dogrusy ruhy ahwalmy.

Ýa düýşdemi,

Huşda bolan hyýalmy...

Ýigdiň däli köňli Ýuwaş umman deý
Yklymlaň ummasyz aralygynda
Bir asuda gije tolkunlarynyň
Owazyna diňşirgenip öz-özi,
Ýassanyp ýatyrka kenarlaryny
Gökden nem dammaga hyýal edenmiş
Ençe aýlap görünmedik bulutlar
Sepelänmiş deňze monjuk deý ýagyş...
Bu ajap görnüşe gowgaly dünýäň
Tutuksy ýüzleri bir para-pagyş
bolup, deňziň şatlygyna şatlanan
Ýagyş bolsa öňküdenem batlanan
Umman ýüzün tutup gögüň nuruna
Ýalap-ýuwdup tükederli dälmişin...
Asmandan nur bolup inen monjuklar
Gyjygyny tutdurýan deý hamala
Ummanyň ýüzüni,
gözüni sypap,
Gerişlarni damja bilen owkalap
Soňam gujagyna siňip gidýärdi.
Deňze aňsat däldi näzli ýagyşyň
Bular ýaly senedine bäs etmek
Ýagşa bolsa barha lezzet berýärdi
Şory öz süňňüne ötüşip giden
Däli deňzi ymsyndyryp özüne
Çyrpyndyryp,
çarp urduryp küýsetmek...
Daň atdy.
Tebigat gara şalyňy
Serpeninde Ýeriň arka garnyna
Ýagyşyň iň soňky damjasyna çen
Sokga soran deňze huzur getirdi.
...Deňiz kenarynda iki ýaş juwan
Agşamky ýagyşyň hezilin görüp,
Indem daň sowguna buýmajak bolup,
Bir-birine gysmyljyrap ýatyrdy...
© Has TÜRKMEN. Goşgular